

## علمی، مذہبی و قضاۓ قوی میں سائنس اور مذہب کا گردار

☆ استشنا پروفیسر گل قدیم جان

تمدنی ترقی میں سائنس اور مذہب نے کیا کردار ادا کیا۔ اس کو جاننے سے پہلے ضروری معلوم ہوتا ہے کہ ہم تمدن کی لغوی تحقیق اور اصطلاحی تعریف متعین کریں۔ کیونکہ اس کی صحیح تعریف اتنی ہی محال ہے جتنی خود زندگی کے دائرہ اطلاق کی تعریف مشکل ہے۔ جس طرح زندگی کے فہم و ادراک کے متعدد بیانے ہیں تھیک اسی طرح اسلوب زندگی کو سمجھنے کیلئے بھی کوئی ایک ہی بیان یا لگی بندھی تعریف نہیں ہو سکتی۔ مختلف لوگوں نے اس کو مختلف راویوں سے دیکھا ہے جماليات کے پرستاروں نے تصویر، مجسم سازی، ساز و فنہ میں اس کی جملک دیکھی ہے۔ اخلاقیات کے شیدائیوں نے اسے خیر، خوبی اور کمال میں تلاش کرنے کی کوشش کی ہے اور اجتماعیات پر نظر رکھنے والوں نے اسے انسان کی ان کوششوں میں ڈھونڈنے کی جدوجہد کی ہے۔ جس سے زندگی کی اشکالات تضاد کی گرفت سے نکلتے اور آزاد ہوتے ہیں۔ کچھ لوگوں نے مادی ترقیات ہی مرادی ہیں اور کچھ وہ ہیں جن کے نزدیک دین اس کا ہم اور ناگزیر جز ہے۔ عرض یہ ہے کہ زندگی کا بست طنز چونکہ ہزار شیوه ہے۔ اس لئے اسکی توجیہات گونا گون ہے۔ ان گونا گون توجیہات کو مد نظر رکھتے ہوئے ہم تمدن کے دائرہ کو متعین کرنے کی کوشش کریں گے۔

**لفظ تمدن کی لغوی تحقیق:** یہ عربی زبان کا لفظ ہے جو مذہن سے مشتق ہے، جسکے معنی المجد نے یہ بیان کئے ہیں

مذہن۔ اقامت کرنا، مذہن۔ شہر آباد کرنا، تمدن۔ شاستر و مہندب ہونا (۱)

جبکہ فیروزالدین نے تمدن کے لغوی معنی سے مل کر رہنے کا طریقہ اور طرز معاشرت مراد لی ہے۔ (۲)

- اردو لغت میں تمدن کے حسب ذیل معنی بیان ہوئے ہیں
- ۱۔ شہری بودو باش، کسی ایک جگہ جل کر رہنا، سماجی زندگی۔
  - ۲۔ شائستگی، تہذیب۔
  - ۳۔ رہنمائی کے خاص طریقے۔ طرز معاشرت (۳)

انگریزی میں لفظ تمدن کے لئے Civilization کا لفظ استعمال ہوا ہے جس کے ضمن میں شیر احمد قریشی فرماتے ہیں Making or becoming civilized system کے تحت لکھتا ہے مہدب بنانا، تمدن Civilized stage of Civilization. بنانا، اصلاح کرنا، تہذیب، تمدن سمجھانا، سدھارنا (۴)

Civilization میں Websters Dictionary کے معنی ہیں

(1) Advancement in Social Culture (2) A State of Social Culture characterized relative progress in the Art, Science and state craft (5)

تمدن کی اصطلاحی تعریف: آج کل علمی حلقوں میں کئی الفاظ استعمال ہوتے ہیں

مشائافت، تہذیب، لکھاری، تمدن۔

اب سوال یہ ہے کہ کیا یہ سارے الفاظ ہم میں بعض علماء نے ان تمام الفاظ کو ہم معنی قرار دیا ہے کسی نے تہذیب کو عام اور باقی الفاظ کو خاص بتایا ہے۔ اور کسی نے کچھ کو عام قرار دیا ہے۔ اس لئے ضروری معلوم ہوتا ہے کہ تمدن کی اصطلاحی تعریف واضح کرنے سے پہلے ان تمام الفاظ کے مفہوم بیان کئے جائیں

تہذیب: پروفیسر محمد ارشد خان بھٹی تحریر فرماتے ہیں کہ تہذیب کے وہی معنی ہے جو انگریزی میں کچھ کری

ہے۔ اور تہذیب کسی سوچ اور نظریہ کا نام ہے (۶) امریکہ کی ولڈ اسکوپ انسائیکلو پیڈیا میں لکھا ہے تہذیب ایک گروہ کی پختہ عادات و روایات، سماجی رسومات، اخلاقی اقدار اور معاشرتی معاملات میں روحانی، علمی اور فنی رحمات و حالات کا مجموعی نام ہے جو بڑوں سے چھوٹوں کی طرف منتقل

ہوتا رہتا ہے۔ (۷) مولانا اشرف علی تھانوی نے عادتوں کی اصطلاح کو تہذیب قرار دیا ہے (۸) غلام جیلانی برق نے وہی تصورات و خارجی اعمال ہردو کا مجموعہ قرار دیا ہے (۹)

**ثقافت:** مشہور مفکر آرنلڈ کا کہنا ہے کہ ثقافت علم و ادراک کی اس جامع کیفیت کی تعبیر ہے جو ان تمام خوبیوں کو آغوش میں لے ہوئے ہے۔ جن سے انسان اب تک آشنا ہو چکا ہے۔ ان کے نزدیک ثقافت کے معنی کمال کو جانے اور معاشرہ میں رائج کرنے کے ہیں (۱۰) غلام جیلانی برق تحریر کرتا ہے کہ ثقافت دانش ہے اور کوئی شخص علم کے بغیر دانش حاصل نہیں کر سکتا پس دنیا کے تمام علوم و فنون ثقافت کے تحت آتے ہیں (۱۱) پروفیسر حمید احمد خان لکھتے ہیں ثقافت سے بہ لحاظِ مُس دانش و ہمندی مراد ہے جو شاکر ہونے کی ذاتی و مادی و نوں کیفیتوں پر حاوی خیال کیا جاتا ہے۔ (۱۲) ناٹرول (Tylor) کہتے ہیں کہ ثقافت وہ چیز ہے سالمیہ ہے جس میں علم۔ عقیدہ، آرٹ۔ اخلاق، قانون رسم و رواج اور دوسری وہ تمام صلاحیتیں اور عادات شامل ہیں جن کا اکتساب انسان معاشرے کے رکن کی حیثیت سے کرتا ہے۔ (۱۳) محمد حنیف ندوی گوہر فرماتے ہیں کہ ثقافت دراصل انگریزی لفظ Culture کلچر کا ترجمہ ہے ثقافت دراصل کچھ نہ نہیں اور معیاروں سے تعبیر ہے یہ معیار چاہے ظاہر اور نہایاں ہوں چاہے زندگی کے دیپزیر پردوں میں پہنچاں ہوں نیز ثقافت کا اطلاق سلوک و معاملہ کی اس نوعیت پر ہوتا ہے۔ جس کو برپائے شوروآگھی اختیار کیا گیا ہو اور ایک گروہ نے دوسرے گروہ تک اس کو پہنچایا ہو معاملہ و سلوک کی نوعیتیں در حقیقت رموزات Symbol ہیں۔ جو یہ بتاتے ہیں کہ کس گروہ نے کیا ترقی کی، دوسرے لفظوں میں ثقافت کے معنی اسی روایت جو سابق و حال کے تجربات پر مبنی ہوتی ہے اور اس سے یہ اندازہ ہوتا ہے کہ مستقبل کی تغیریں یہ طریق کس حد تک کام آسکتی ہے۔ (۱۴)

**خلاصہ کلام:** تہذیب و ثقافت کے الفاظ اگرچہ جدا ہیں مگر مفہوم کے لحاظ سے قریب ہیں اور یہی مفہوم کلچر کا ہے۔

**تمدن:** تمدن کے بارے میں اسرارِ الحسن بخاری تحریر فرماتے ہیں کہ تمدن کسی علاقہ یا قوم کی طرز معاشرت کا نام ہے۔ اس میں وہ تمام امور شامل ہیں جو ہماری معاشرت اور مادی زندگی کے ساتھ ہوں قدیم گاڑی کے معمولی سے پیچے سے لیکر جدید بخاری مشینزی تک ہر چیز تمدن کا مظہر

ہے انہانی مادی ضروریات زندگی رفتہ تمدن کو جنم دیتی ہے اصطلاحاً تمدن سے مراد وہ بہ باشیں ہیں جن کیلئے انگریزی میں Civilization کا لفظ استعمال ہوتا ہے (۱۵)

مطالعہ تہذیب اسلامی میں تمدن کی اس طرح تو پنج کی گئی ہے کہ تمدن کسی ملک یا مقام کی طرز معاشرت کا نام ہے کیونکہ یہ حقیقت ہے کہ مل جل کر معاشرتی زندگی اختیار کرنا انسان کا فطری فعل ہے زندگی کی مختلف ضرورتوں کے مطابق انسان اداڑے بناتا ہے کارخانے تعمیر کرتا ہے سب تمدن کی تعریف میں آتے ہیں (۱۶)

غلام جیلانی بر ق رکھتے ہیں کہ تمدن تہذیب کے اس پہلو کا نام ہے جس کا تعلق عمارت، باغات، انہار اور شاہراہوں سے ہو۔ وہ مزید لکھتا ہے کہ اس لفظ کا دائرہ ہم فرنچ، بس، ظروف تک بھی وسیع کر سکتے ہیں (۱۷) ان تعریفات سے ہم اس نتیجہ پر بخپتے ہیں کہ تمدن طرز معاشرت کا نام ہے۔ جس میں وہ تمام امور شامل ہوں جو کی نوع انسان کی معاشرتی اور مادی زندگی کے متعلق ہوں۔

**تہذیب و تمدن کا تعلق:** تمدن عرب میں سید علی بلگرداوی نے تمدن و تہذیب کو متراوِف قرار دیا ہے لیکن جب ہم اس کے معنی و مفہوم کو دیکھتے ہیں تو یہ حقیقت واضح ہو جاتی ہے کہ الفاظ اگرچہ متراوِف تو نہیں لیکن لازم و مزدوم ضرور ہے کیونکہ تہذیب افکار و نظریات سے تشکیل پاتی ہے جبکہ تمدن ان افکار و نظریات کا عملی اظہار ہے یعنی جب تہذیب عملی شکل اختیار کرتی ہے تو تمدن ظہور میں آتا ہے بالفاظ دیگر تہذیب سوچ اور عقیدہ کا نام ہے اور اس کے مطابق عمل تمدن کہلاتا ہے پس تہذیب نام ہے نقشہ Design کا اور تمدن وہ عمارت اور Building ہے۔ جو اس نقشہ کے مطابق تیار ہوتی ہے۔

**تمدنی قوتوں میں سائنس کا کوہدار:** انسانی تاریخ پر نظرڈالنے سے ظاہر ہوتا ہے کہ انسان ہر دور میں اپنے معیار زندگی بہتر بنانے کیلئے سخن و جدو جہد کر رہا ہے اور اس مقصد کو حاصل کرنے کیلئے بینکنالوجی نے اہم کردار ادا کیا ہے۔ اور بینکنالوجی کی جڑیں سائنسی تحقیق میں چھپی ہوئی ہیں افرادی طور پر ہم زندگی کی آسانیوں سے اس وقت لطف اندازو ہو سکتے ہیں۔ جب اجتماعی طور پر معاشرہ میں سائنس اور بینکنالوجی کی ترقی ہو رہی ہوں بینکنالوجی مختنی ترقی

یافت اور عام ہوگی، معیار زندگی اتنا ہی بلند ہوگا۔ عملی طور پر سائنس کا کام کائنات کی ساری قوتیوں کو فتح کرتا ہے۔

اور زمین و آسمان کے خراؤں سے فائدہ اٹھانا ہے اس لئے سائنس انسان کی جملہ ضروریات سے تعلق رکھتی ہے۔ چنانچہ سارے انسان پیشے حرفیں اور دستکاریاں، صنعت و وزراحت، تعمیرات و رہنا سہنا، سب کچھ سائنس کے عمل کے تھانے ہیں۔ اللہ تعالیٰ نے بہت ساری چیزیں انسان کے لئے سخّر کر دی ہیں اور مظاہر فطرت کو اس کی خدمت میں لگا دیا ہے۔ جیسا کہ سورۃ لقمان میں ارشادِ خداوندی ہے۔

اللَّمْ تُرُوا إِنَّ اللَّهَ سَخَّرَ لَكُمْ مَا فِي السَّمَاوَاتِ وَمَا فِي الْأَرْضِ وَاسْبَغَ عَلَيْكُمْ نِعْمَةً  
ظَاهِرَةً وَبَاطِنَةً (۱۸)

کیا تم نہیں دیکھتے ہو کہ اللہ تعالیٰ نے زمین و آسمان کی تمام چیزوں کو تھہارے کام میں لگا دیا اور تم پر اپنی ظاہری و باطنی نعمتوں پوری کر دیں۔

اس موقع پر ظاہری و باطنی نعمتوں کا تذکرہ کیا گیا ہے اس کے بارے میں مولانا شہاب الدین ندوی تحریر فرماتے ہیں ظاہری نعمتوں سے مراد وہ نعمتیں ہیں جن سے ہر دور کا انسان واقف رہا ہے اور باطنی نعمتوں سے وہ نعمتیں مراد ہیں جو موجودہ سائنسی علوم کی ترقی کے باعث مادہ اور قوانین کے راز ہائے سربستہ کے مکشف ہونے کے باعث وجود میں آسکی ہیں۔ غرض اس اعتبار سے باطنی نعمتوں کی فہرست میں برق و بھاپ۔ ایسی توہانی اور وہ تمام اسرار آجاتے ہیں، جن پر قابو پا کر آج انسان بڑا بھر کی تنجیر کر رہا ہے اسی طرح مختلف قسم کی مشینیں مثلاً۔ موڑ، ریل، ہوائی جہاز، ٹیلی فون، ٹیلی پرنسپر، کمپیوٹر اور کیمیائی مصنوعات فن طب و وزراحت میں کام آنے والے آلات مشینیں، پلاسٹک کی مصنوعات، بریکی مصنوعات، فولاد کی مصنوعات اور الکٹریکس اشیاء وغیرہ لاکھوں قسم کی چیزیں ہیں جن کا شمار بھی مشکل ہے سب کی سب اسی فہرست میں آسکتی ہیں۔

اسی طرح عسکری و فوجی نوعیت کے آلات و تھیار بھی اسی فہرست میں شامل ہو سکتے ہیں (۱۹)

ان تمام باطنی نعمتوں سے فائدہ اٹھانا سائنسی علوم کی بدولت ممکن ہے۔ آج ترقی یافتہ ان ممالک اور اقوام کو سمجھا جاتا ہے جو صنعت و حرفت میں بڑی سمجھی جاتی ہیں اگرچہ وہ افرادی اعتبار سے

چھوٹی ہی کیوں نہ ہوں اور آج صنعت و حرفت میں ترقی کا راز سائنس و ہیکنا لوگی میں ترقی کرنے کا نتیجہ ہے جن کو قرآن کی زبان میں علم اسماء اور علم تنخیر کہا جا سکتا ہے۔ سائنس کی بدولت بنی نوع انسان کا انداز فکر و طرز عمل بھی بدلت گیا ہے زمانہ قدیم میں انسان جن چیزوں کی پرستش کرتا تھا۔ آج انہیں اپنے چیزوں تسلی رووند رہا ہے۔ چنان پرچینچے تک اکتفا نہیں کر رہا بلکہ وہ اس سے بھی آگے نکل کر تنخیر آفتاب کے لئے منصوبے بنارہا ہے سائنس نے زندگی کے ہر شعبہ میں ترقی کے دروازے کھول دیے ہیں سائنسی تحقیقات و ایجادات نے سائنس کو پر مشقت و محنت کے دستی کاموں سے نجات دلا کر اسکی زندگی کو آسان و آرام دہ بنادیا ہے یہاں چند شعبوں کا تذکرہ کیا جاتا ہے۔

**آمد و رفت:** سائنس نے فرانسپورٹ کے میدان میں مجرماً ترقی کر کے بنی نوع انسان کے لئے مہینوں کا پر مشقت سفر گھٹنوں کا بنا کر آسان اور آرام دہ بنادیا ہے پہلے زمانے میں لوگ پیدا یا جانوروں پر سوار ہو کر سفر کرتے تھے آج سائنسی ایجادات کی بدولت تیز رفتار کاروں، ریل اور ہوائی چہازوں میں آرام و راحت سے سفر کرتے ہیں Marco-Polo۔ کوچین پہنچنے میں کئی سال لگے تھے لیکن آج چند نوں میں پوری دنیا کا چکر کاٹ کر انسان واپس اپنے گھر آسانی کے ساتھ آ سکتا ہے۔

**مواصلات و معلومات:** قدیم زمانوں میں دور دراز علاقوں کے بارے میں معلومات حاصل کرنا اگر ناممکن نہیں تو مشکل بھروسہ تھا کیونکہ معلومات حاصل کرنے کا کوئی تیز اور آسان ذریعہ میسر نہیں تھا لیکن آج سائنس کی بدولت معلومات حاصل کرنے کا طریقہ آسان اور تیز تر ہو گیا ہے آپ گھر بیٹھے دنیا بھر کے حالات سے سائنسی ہیکنا لوگی کی بدولت باخبر ہو سکتے ہیں۔ خصوصاً کمپیوٹر الیکٹریک انجینئریگن نے اس میدان میں انتقلابی اور ثابت تبدیلیاں پیدا کر دی ہیں۔

**شعبہ طب اور علاج معالجہ:** سائنس نے اس میدان میں بھی اہم کردار ادا کیا ہے میڈیس اور سرجری کے میدان میں سائنسی تحقیقات کی بدولت ایسی یہاریوں کا علاج دریافت ہو چکا ہے جو کبھی لا علاج تصور کئے جاتے تھے۔ سرجری میں تحقیقات کی بدولت انہوں کو آنکھیں۔ بہروں کو کان۔ لگڑے لولوں کو تانگیں مل رہی ہیں۔ آج دماغ کا بھی آپریشن ہو سکتا ہے اور دل بھی تبدیل کیا جاسکتا ہے۔

**شعبہ ذراعت:** زرعی ترقی میں بھی سائنس کا کردار نظر انداز نہیں کیا جاسکتا پہلے زمانے میں جہاں کسان نبیل اور بیل کے ذریعہ سے کھبٹی باڑی کر کے پیداوار حاصل کرتا تھا۔ آج ٹریکٹر۔ ہرو سڑا اور تریش استعمال کر رہا ہے اور جید سائنسی آلات کے ذریعے کاشتکار ایک فصل کے مجازے نہیں چار فصلیں لینے لگا ہے اور فنِ ایکٹر پیداوار میں بھی کئی گناہ اضافہ ہو گیا ہے۔ کیوں کہ سائنسی تحقیقات کی بدولت نئے قسم کے بیخ متعارف کرائے گئے ہیں۔

**زندگی کی آسانیش کا سامان:** سائنس کی بدولت مختلف قسم کے الیکٹریک سامان کے ذریعے زندگی کو آسان اور آرام دہ بنا دیا گیا ہے کیونکہ بخلی کی قوت سے مختلف قسم کی مشینری انسان چلا رہا ہے روشنی حاصل کر رہا ہے۔ کروں کوٹھڈا اور گرم کیا جا رہا ہے الغرض زندگی کی تمام سہولیات جس کی طویل فہرست بن سکتی ہے سائنس کی بدولت ممکن ہوئے ہیں۔ تہذی ترقی میں سائنس کا وسیع کردار کا اندازہ اس امر سے لگایا جاسکتا ہے کہ جدید مشینری نے نہ صرف زرعی، ہیمیائی، تعمیری، بیطی، طبیعیاتی معاشری اور معاشرتی میدانوں میں ارتقائی منازل طے کر کے نئی نوع انسان کے لئے فلاج و بہبود اور خوشحالی کے اسباب پیدا کئے ہیں بلکہ تہذی کائنات کی بہت سی براہیں کھول دی ہیں۔

**تمدنی قوتی میں مذہب کا کردار:** نہ ہب انسانی فلاج و بہبود کا علمبردار ہے انسانی فلاج کے دو پہلو ہیں۔ ایک روحانی اور دوسرا مادی مذہب ہی ایک ایسی قوت ہے جو انسان کی روحانی اور مادی فلاج کا ضامن ہے۔ اور وہ اصول مقرر کئے ہیں جن پر انسان چل کر کامیابی و کامرانی سے ہمکنار ہو سکتا ہے۔ روحانی فلاج کا تعلق عبادت الہی سے ہے۔ ارشاد باری تعالیٰ ہے۔ قد افليخ المؤمنون الذين هم في صلوتهم خاشعون (۲۰)

ترجمہ: مومن یقیناً کامیاب ہیں جو اپنی نماز میں عاجزی کرنے والے ہیں۔

اگر نہ ہب دینا کا مطالعہ کیا جائے تو یہ بات کھل کر سامنے آتی ہے ہر نہ ہب میں عبادت الہی کا تصور پایا جاتا ہے۔ دنیا میں جتنے مصلح اور نبی آئے ہیں ہر ایک نے عبادت الہی پر زور دیا ہے۔ کیونکہ عبادت ہی دہ پانی ہے جس سے گناہوں کی آگ مٹھنڈی ہوتی ہے۔ قرآن مجید جو تمام مذہبی تعلیمات کا آخری پیغام ہے نئی نوع انسان کی پیدائش کی غرض و غایت ہی عبادت الہی قرار

دیا ہے۔ ارشاد باری تعالیٰ ہے۔ وما خلقت الجن والانس الا ليعبدون (۲۱) ترجمہ میں نے جن و انس اس لئے پیدا کئے تاکہ وہ میری عبادت کریں۔ عبادت الہی صرف انسان کی روح اور دل کی پاکیزگی کا موجب ہی نہیں بلکہ سماں پر بھی اس کا گہرا اثر پڑتا ہے کیونکہ عبادت انسان کے اخلاق سفارتی ہے۔ کسی کام میں موافقت و مذاہمت اختیار کرنے کا سبق دیتی ہے۔ انسان میں ہمدردی اور اخوت کے جذبات پیدا کرتی ہے۔ عبادت سے انسان کی قوت عملیہ کو جلا ملتی ہے۔ جبکہ وہ امور ہیں جو ایک صحت مند معاشرت کیلئے ضروری ہیں۔ مذہب روحاںی فلاح کے ساتھ مادی فلاح کا بھی ضمن ہے۔ اور مادی فلاح کا تعلق انسان کی دنیاوی زندگی سے ہے۔ سمجھی جو ہے کہ ہرمذہب کی کتاب میں دنیاوی زندگی کو بہتر بنانے کیلئے اصول بیان ہوئے ہیں۔ جو تمدنی ترقی کیلئے اساس اور بنیاد فراہم کرتے ہیں۔ چنانچہ آدم پر جودس (۱۰) صحیفہ نازل کئے گئے تھے وہ علاوہ ہدایت و ارشاد کے زراعت کے اصول اور کلیات پر مشتمل تھے۔ گویا وہ زراعت کی ترقی کیلئے دس کو رس تھے۔ جن کی تعلیم ابتدائی آدم کو حق تعالیٰ کی طرف سے دی گئی تھی۔ جس کی ترقی یافتہ صورتیں آج نہ مانے آرہی ہیں۔ پچاس صحیفے حضرت علیہ السلام کے علاوہ تعلیمات حکمت پر مشتمل ہونے کے صفت و حرفت کے نازل کئے گئے تھے گویا صنعت و حرفت کے پچاس کو رس تھے جن میں پچاس قسم کے صنائع سے نبی کو خبردار کیا گیا تھا۔ جملکی ترقی یافتہ شش بیکلیں آج عالم میں شہودار ہیں۔ تمیں صحیفے حضرت اور لیں کا نجاری وغیرہ پر مشتمل عطا کئے گئے تھے جن کا ظہور آج ترقی یافتہ ششل میں ہو رہا ہے۔ یہ تمیں کو رس گویا صنعت و اجرت کے تھے۔ اور حضرت ابراہیم کے دس صحیفوں میں سائنس اور علوم سادی کے اصول بتائے گئے تھے۔ چنانچہ انہیاء ساقین کو مختلف کاروبار کرنا۔ اقتصادی حالات کو سفارت کرنے ہی حالات کو درست کرنا۔ مثلاً داؤ ڈلوے اور بیتل کو گلا کرانے سے خود اور زرہ بناانا۔ ایوب کا بھتی باڑی سے اقتصادی معراج و ترقی پر پہنچنا۔ اور لیں کا نجاری کے فن میں کمال پیدا کر کے کمال کی راہ سے خداۓ بآکمال کی طرف خلوق کر متوجہ کرنا حضرت ابراہیم کا اعلام سادیہ میں بصیرت پیدا کر کے توحید باری تعالیٰ پر ایمان لانا خود ہمارے رسول اکرمؐ کا ملک شام شریف لے جا کر تجارت فرماتا۔ اور مسلمانوں کو اقتصادی لائیں میں بین الاقوای اور بین امپلکتی تجارت کا سبق دے کر دنیا میں سر بلندی کا راستہ بتلار ہاے۔ (۲۲)

یورپ کو جو آج مادی ترقیات حاصل ہیں اور تمدن جدید کے علمبردار ہیں وہ بھی مذہب کے طفیل ہے۔ کیونکہ ہر امت کی ذہنیت اپنے نبی کی ذہنیت کا عکس و پرتو ہوتی ہے اور حضرت عیسیٰ کے کمالات و حالات پر نظر ڈالی جائے۔ تو پرندوں کی بیت بنانا اور قم باذن اللہ کر کر ہوا میں ازا دینا۔ مدفن مردوں کو اللہ کے نام پر لپکارنا اور زندہ کر کے قبر سے اٹھانا۔ مایوس حیات مریضوں پر ہاتھ پھیرنا اور بھلا چنگا کر کے کھڑا کر دینا۔ مادر زادوں کو مٹھیک کرنا۔ مبروص کو لانا اور جلد صاف کر دینا۔ ان تمام مجرمات میں مصوری، صورت سازی ارائی حسی زیبائش کا پورا پورا مظاہر ہے۔ غرض تمام مجرمات کا خلاصہ مادی نمائش کی خوبی اور حسی خوبصورتی کا بقاء اور ارتقاء لکلتا ہے۔ (۲۳)

اور یہی روح تمدن جدید سائنسی تمدن میں کارفرمایہ ہے۔ لیکن عیسوی اقوام کی ذہنیت اپنے پیغمبر کے طفیل لاکھ تصویری اور ایجادی سی۔ پھر بھی اپنی کارگزاری میں صفت علم کی محتاج تھی۔ اور علم و حکمت اسلام اور مسلمانوں کی شان ہے۔ اس لئے قدرتی طور پر یہ نتیجہ ٹکل آتا ہے کہ امت نصرانیہ کی تمام ایجاد کارگزاریاں اس وقت تک عالم میں نہیں پھیلنی چاہئے تھیں۔ جب یہیک اللہ تعالیٰ کی طرف سے مذہب کا مکمل اور آخری ایڈیشن جاری نہ ہو۔ اور اللہ تعالیٰ کی طرف سے الیوم اکملت لکم دینکم (۲۴) آج کے دن میں تمہارے لئے تمہاروں میں مکمل کر دیا۔ کا اعلان نہ ہو۔ امت اسلامیہ کے علام منتشر ہو کر نصرانی طبائع تک نہ چھپیں۔ اور ان کی ذہنیتوں کو منور نہ کروں۔ گویا عیسائیوں کی اس اختراقی ذہنیت کو علوم قرآن کا منتظر رہنا چاہئے تھا۔ کہ بغیر اس کے وہ میدان عمل میں مسابقت نہیں کر سکتی تھی۔ پس ذہنیت اور فطرت ایجادی ہونے کے باوجود اپنی کارگزاری اور برودے کار آنے کے لئے وہ علم کی اصولی روشنیوں کی محتاج اور منتظر تھی۔ لیکن جو نبی اسلام کے علمی اصول اور جامع اصول کا آفتاب افق اقوام پر چکا تو انہی قوم کے فطري مادے بیدار ہو گئے۔ اور اس نے ان جواد کو اپنی اپنی راہ پر لگادیا۔ (۲۵)

اگرچہ یورپ علم و سائنس میں اپنا تعلق برآ راست روم و یونان سے جوڑتے ہیں۔ لیکن حقیقت اس کے بالکل بر عکس ہے۔ یہ ایک تاریخی مسلم حقیقت ہے کہ یہ علوم و فنون یورپ کو اسلام اور مسلمانوں کی بدولت ملی ہے خواہ اس حقیقت کو چھپائے یا مطلقاً انکار کر دے۔ اس حقیقت کو جھپانا یا اس سے انکار کر دینا ناممکن ہے بغداد، قرطبة، اور غرناطہ کی یونیورسٹیوں سے تعلیم یا کر

یورپ کے تاریک براعظم میں علوم و فنون کی روشنی پھیلی۔ ابن رشد، ابن سینا، الرازی، الغزالی کا فلسفہ صدیوں تک یورپ کی تعلیم گاہوں میں گوجتارہا۔ عمر بن خیام اور الکندی کی بہت علم کیمیاء اور طبیعت کا طوطی یوتارہا۔ ابن سینا کا علم الطب کی کتابیں داخل درس رہیں۔ اور جدید تحقیقات تک انہیں حرف آخر سمجھا جاتا رہا۔ لیکن مسلمانوں پر سیاسی زوال آجائے کے بعد یہ بہت بڑی نا انصافی وقوع پذیر ہو گئی۔ کہ یورپ والوں نے علوم و فنون میں مسلمانوں کی شاگردی سے انکار کر دیا۔ اور یہ دعویٰ کیا جانے لگا کہ یہ فلسفہ اور سائنس ہم نے براہ راست روم و یونان سے حاصل کی ہیں۔ حالانکہ روم و یونان کی تہذیبوں کے ساتھ ان کا علمی سرمایہ بھی منٹ چکا تھا اور اس کا صرف وہ حصہ زندہ رہ سکا ہے مسلمانوں نے عربی میں منتقل کر لیا اور بہت سے اضافوں اور ترمیموں سمیت یورپ کو منتقل کر دیا تھا۔ (۲۶)

**یورپ پر مذہب اسلام کی اثرات کی چند شہادتیں:** اہل یورپ کے اس دعویٰ کے باوجود کہ انہوں نے علوم و فنون براہ راست روم و یونان سے حاصل کی ہیں۔ اس حقیقت پر کہ علوم و فنون میں یورپ کی ترقی مذہب اسلام اور مسلمانوں کی مزہبیون مفت ہے ناقابل تردید شہادتیں موجود ہیں چنانچہ فرانسیسی مستشرق پروفیسر سد یوکھتا ہے۔ کہ ہمارے موجودہ دور تہذیب کے ہر ایک شعبہ عمل میں الیعراب کے اثرات صاف طور پر نمایاں ہیں۔ ڈاکٹر گستاوی بان مشہور سورج لکھتا ہے کہ عربوں کی تجارت کا اثر مغرب میں اتنا ہی ہوا جتنا مشرق میں ہوا۔ انہیں کی بدولت یورپ نے تہذیب حاصل کیا۔ (۲۷)

پروفیسر تحریر کرتے ہیں کہ مسلم اپنی قرون وسطیٰ میں یورپ کی ہدفی ارتقاء کی تاریخ بنانے میں ایک روشن باب کی حیثیت رکھتا ہے۔ آٹھویں اور تیرھویں صدی کے دوران عربی بولنے والے ہی پوری دنیا میں تہذیب و تہذیب کے مشعل بردار رہے ہیں مزید براں وہی قدیم سائنس اور فلسفے کی بازیافت کا بھی واسطہ بننے پھر ان (علوم) میں اضافہ کر کے انہیں اس طور پر منتقل کیا کہ انہی کے باعث مغربی یورپ کی نشانہ ممکن ہو سکی۔ اس پورے عمل میں عربی اپنی کا بہت نمایاں حصہ ہے۔ نیز مشہور امریکی سائنسدار جارج گیوپاپی کتاب بایوگرافی آف فرنس میں تحریر کرتا ہے کہ عرب محققین یونانی کتابوں کو ان کا مطالعہ اور ترجمہ کر کے انہیں جزوی طور پر تباہ شدہ ہیلینی کتب

خانوں کے ذریعہ خالق ہونے سے بچالیا اور اس طرح انہوں نے سائنس کا پھر برداشت بلند کیا جب یورپ کا گلاروایتی اصول پرستی کے باخوبی گھونٹا جا رہا تھا۔ (۲۸)

راہبرد بریافت لکھتا ہے کہ یورپ کی ترقی میں کوئی ایسا پہلو نہیں جس پر اسلامی تمدن کا احسان اور اس کی نمایاں آثار کی گہری چھاپ نہ ہو صرف طبعی علوم جن پر عربوں کا احسان مسلم ہے یورپ میں زندگی پیدا کرنے کے ذمہ دار نہیں بلکہ اسلامی تمدن نے یورپ کی زندگی پر بہت عظیم الشان اور مختلف النوع اثرات ڈالے ہیں۔ اور اس کی ابتداء اسی وقت ہو جاتی ہے جب اسلامی تمدن و تمدنی سب کی پہلی کرنسی یورپ پر پروٹا شروع ہوتی ہیں (۲۹)۔

مندرجہ بالا شہادتوں سے یہ حقیقت واضح ہو جاتی ہے کہ جدید سائنس کی بنیاد جس پر جدید تمدن استوار ہے کی بنیاد اہل اسلام کی ڈالی ہوئی ہے۔ کیونکہ قرآن حکیم تاریخی اعتبار سے ایک نئے فکری دور کا داعی اور علمبردار تھا۔ جس نے اپنے تقبیعین کو نئے نظریات سے آگاہ کر کے ایک نئے تمدن کی بنیاد رکھی۔ اور جب مسلمان اپنیں پہنچ تو پہنچنے کی وجہ پر یورپ کا دروازہ تھا۔ اس لئے یہاں سے علمی ترقی کا اثر یورپ کے دیگر ملکوں اور قوموں پر پڑا لازمی تھا۔ چنانچہ فطری طور پر مسلمانوں کے انکار اور ان کی علمی ترقیوں سے متاثر ہو کر پڑوی قوموں نے بھی ان کا اثر تقویں اور لاطینی زبانوں میں بکثرت ہونے لگے۔ مسلمانوں کے ان علوم و فنون سے واقف ہو کر یورپیں قومیں بھی ترقی کے میدان میں آگے بڑھنے لگیں۔ اس طرح یورپ کی بذریعہ نشانہ ٹھانیہ کا دروازہ شروع ہوا۔ جو چودھویں صدی سے لے کر سولہویں صدی کا عرصہ مانا جاتا ہے۔ جن پر مفکرین کی شہادتیں بیان ہو چکی ہیں۔

### تمدن جدید یا سائنسی تمدن کیلئے مذہبی بنیادیں

مشابہہ غور و فکر: سائنس کی بنیاد مشابہہ غور و فکر پر ہے۔ مشابہات کا تعلق حواس سے ہے اور غور و فکر کا دماغ سے ہے، قرآن کریم کے تقریباً ایک تہائی حصہ میں قدرت کے گوں ناگوں مظاہر کی طرف توجہ دلا کر مشابہہ اور غور و فکر کی دعوت دی گئی ہے۔ اس سلسلہ کی چدائیات کا ترجمہ پیش کرتا ہوں۔

۱۔ بے شک زمین و آسمان کی تخلیق، شب و روز کے اختلاف اور ان کشتوں میں جو لوگوں کیلئے نفع آور چیزیں لیکر سمندر میں چلتی ہے اور اس پانی میں جو اللہ نے آسمان سے اتارا۔ پھر اس سے

زمین کو مردہ ہونے کے بعد زندہ کیا۔ اور زمین میں جانور پھیلائے اور ہواں کے چلنے میں جو زمین و آسمان کے درمیان میزبانیں اس قوم کے لئے نہایاں ہیں جو عقل رکھتی ہے۔ (۳۰)

بے شک زمین و آسمان کی تخلیق اور شب و روز کے اختلاف میں ارباب داش کیلئے نہایاں ہیں۔ جو کھڑے بیٹھے اور لیئے اللہ کو یاد کرتے ہیں۔ اور ارض وماء کی تخلیق میں اللہ کو یاد کرتے ہیں اور پاکار اٹھتے ہیں۔ اے پروردگار تو نے یہ سب کچھ عبث پیدا نہیں کیا۔ تو پاک ہے ہمیں آگ کے عذاب سے بچا۔ (۳۱)

آسمانوں اور زمین میں بہت سی نہایاں ہیں۔ جن پر ان کا گزر ہوتا ہے۔ لیکن ان پر دیہان نہیں کرتے (۳۲)

انہی آیات میں غور و فکر کا نتیجہ تھا۔ کہ مذہب اسلام ایک زبردست اور غالب قوت کی حیثیت سے ابھرنا اور اس نے بہت کم عرصہ میں انسانی ذہن کو جو ہزاروں برس سے توہم پرستی کی زنجیروں میں جکڑا ہوا تھا آزاد کر کے مظاہر فطرت کے غیر جانبدار مشاہدے کیلئے تیار کر دیا۔ اسی طرح وہ سائنسی انداز گلر جس کی سائنسدانوں کو متوں سے تلاش تھی رواج پانے لگا۔ آج سائنس اور شیکنا لوچی جس پر جدید تمدن کی بنیاد ہے کی ساری ترقی اسی سائنسی انداز گلر کی مرہون منت ہے۔

**قرآنی اصول مادیت و روحانیت پر یکسان حلوی ہیں:** قرآن پاک نبی نوع انسان کے لئے اس قدر جامع جملے، بلیغ تعبیرات اور ہماکیر تعلیمات لے کر آیا جو روحانیت و مادیت کے دونوں سلسلوں کو اپنے مضبوط ہاتھوں میں تھا ہے ہوئے تھا۔ ان میں سے مادیت و روحانیت، دین و تمدن اور دنیا و عینی دونوں کے متناقض یکساں طور پر نکل رہے تھے۔ قرآن حکیم کے ان اصول و کلیات سے جس طرح ایک مادی فلاسفہ بھی انہی جامع اصول کی روشنی میں مادیات کے مطلع ہو سکتا تھا اسی طرح ایک روحاںی مربی اپنی روح کے مختلف مقامات اور نفسانی خلقاً پر خزانوں اور تمدن کے ہزار ہائکنوں بجا ببات پرستی پا سکتا تھا۔ پس ان اصولی علوم میں سے ایک راستہ روحانیت اور عینی کی طرف نکلتا تھا۔ اور دوسرا مادیات اور دنیا کی طرف، فرق صرف یہ تھا کہ تمدنی بروحاںی ان اصولوں کی غایبت و مقصود تھی اور تمدنی بروحی اور مادیات اور دنیا کی خاصیت تھی جو اگرچہ بد ایتھر مقصود نہ تھی لیکن ان اصولوں میں یہ صلاحیت ضرور موجود تھی کہ محض اگر تمدنی ترقیات ہی کا قصد کر کے ان

اصولوں سے کام لیا جائے تو ایک محیر العقول طریقہ پر مدنی کارناٹے بھی ان اصولوں کے استعمال سے حاصل ہو سکتے تھے۔ پس ماہہ پرست ان سے فائدہ اٹھا کر تمدن جدید کے علمبرداریں گئے۔

**ایجاد کا اصول شرعی ہے اور اصول الہی سے ماخوذ ہے:** قرآن پاک نے اپنے طرز بیان کو کچھ ایسے عمل خیز طریقہ پر پیش کیا ہے کہ اگر اس تکونی عمل کی تصویر کو سامنے رکھ کر ذرا بھی غور کیا جائے اور عملی حرکت شروع کر دی جائے تو وہ ہن صدہ اختراعات و ایجادات کی طرف خود بخود ہی منتقل ہونے لگتا ہے فرق یہ ہے کہ تخت مردم روحانیت آشنا ہوتے معنوی ایجادات و نظریات کے متاثر کی طرف دوز جائے گا۔ جعلی لائن سے متعلق ہوں گے اور مادیات میں ڈوبا ہوا ہے تو مادی ایجادات کی طرف منتقل ہو جائیگا جو صنعت عمل کی لائن سے وابستہ ہو گئے پہلی فکری حرکت کا نام ابھتاد ہو گا۔ اور ذوسرا فکری حرکت کا نام ایجاد ہو گا۔ مگر بہر حال دونوں لائنوں میں یہ اصول عمل ضرور ہے کہ سر بھر اسرار قدرت کو واشکاف کر دیں۔ نمونہ کے طور پر ایک اصول پر نگاہ ڈالتے ہیں وہ یہ کہ چند متصاد بسیط مادوں کو اگر الگ الگ رکھا جائے تو نہ ان میں کوئی ترقی ہوتی ہے اور نہ ان سے جو مقررات طبعی و ظائف و آثار کے کوئی نئی چیز ظاہر ہوتی ہے لیکن اگر ان کو کسی خاص ترکیب سے جمع کر دیا جائے تو ان کے باہمی کشاش سے مختلف الالوں عجائبات کا ظہور بھی ہوتا ہے اور اس مرکب میں ترقی کی شان بھی پیدا ہو جاتی ہے (۳۴)

مثلاً شریعت نے حکمیات و مسائل کے سلسلہ میں ایک عملی مرکب کا پیدا دیا ہے کہ وہ نماز ہے پھر سنبھی کی کہ اگر اس کا تجزیہ کیا جائے تو متعدد شرعی اجزاء اس میں سے لکھیں گے۔ ارشاد بنوی ہے

انما ہی التسیح والتكبیر وقراءته القرآن。(۳۵)

ترجمہ: نماز کی حقیقت صرف تسیح، تکبیر، اور قرآن کی تلاوت ہے۔

ظاہر ہے کہ تسیح، تہلیل، تکبیر اور تلاوت قرآن مستقل عبادتیں ہیں جوکو اگر الگ الگ عمل میں لایا جائے تو اثرات و ثمرات اور ہوتے ہیں اور اگر ان کو خاص ترکیب سے جوڑ کر مجموعی حیثیت سے استعمال کیا جائے جسے نماز کہتے ہیں تو اثرات و ثمرات دوسرے ہو جاتے ہیں پھر اگر ان اجزاء کی حقیقت الگ الگ دریافت کی جائیں تو اور قسم کے علمون پیدا ہوتے ہیں اور اگر مجموعہ صلوٰۃ کے اسرار و حقائق کا سراغ لگایا جائے تو حقائق و معارف کی صورت دوسری ہو جاتی ہے، غرض مرکبات

میں پہنچ کر علم و عمل کی نوعیت پکھا اور ہوتی ہے اور مرکبات کے اجزاء میں پہنچ کر کچھ اور پس مرکب کے تجویز اور اجزاء کے کلیے سے انسانی دماغ ایک کلی اصول پر پہنچتا ہے جسے تحلیل و ترکیب کہتے ہیں اور یہ جو زوق توڑا اور تحلیل و ترکیب ہی انسانی ترقی کی حقیقت ہے پس اگر اسی تحلیل و ترکیب کے شرعی اصولوں کو کیسا وی طریق پر نادی اجزاء میں استعمال کیا جائے تو بلاشبہ یہیں سے مادی ترقیات اور جدید اختراعات کی بنیاد پڑتی ہے۔

پس تمدن جدید کے علمبرداروں نے اسی اصول کو مادیات کے سربستہ راز کو لئے میں استعمال کر کے ایجادوی اور تمدنی ترقی کی اور کرنی چاہئے تھی کہ یہ اصول ہی ترقی کا خامن تھا۔ تمدن کے اس اہم پہلو یعنی سائنسی ایجادات و اکشافات میں مذہبی کردار کی تفصیلی بحث کے بعد تمدن کے چند اور پہلو اور نہ ہی کردار کے بارے میں مختصر عرض کرنا چاہتا ہوں۔

**مسئلہ توفیت:** موجودہ تمدن کا ایک پہلو تو قیت یعنی پابندی وقت یا انضباط اوقات کا ایک اصول ہے نہ ہب اسلام نے اس اصول کو نہایت اہتمام کے ساتھ پیش کیا ہے۔ اور اسکی حکیمانہ طرز پر تعلیم دی ہے یہاں تک کہ سورج اور چاند کی پیدائش کی عرض ہی اندازہ اوقات قرار دی ہے۔

هو الذى جعل الشمس ضياءً والقمر نوراً وقدره منازل لتعلمو اعداد السنين  
والحساب (۳۷) ترجمہ: اللہ تعالیٰ وہ ہے جس نے آفتاب کو چمکتا ہوا اور چاند کو بھی نورانی اور اسکی چال کیلئے منزیلیں مقرر کیں تاکہ تم برسوں کی کنتی اور حساب معلوم کر لیا کرو۔

پھر عبادت کے اوقات جدا جدواض فرمائی۔ نماز کے بارے میں فرمایا۔

ان الصلاوة كانت على المؤمنين كتاباً موقوتاً (۳۸) ترجمہ: یقیناً نماز مسلمانوں پر فرض ہے اور وقت کے ساتھ مدد و دہے۔

روزہ کے بارے میں ارشاد ہوا۔ فَمِنْ شَهَدَ مِنْكُمُ الشَّهْرَ فَلِيصْمِمْ (۳۹) ترجمہ: سو! جو شخص اس ماہ میں موجود ہواں کو ضرور اس میں روزہ رکھنا چاہئے۔

الحج اشهر معلومت (۴۰) ترجمہ: زمانہ حج چند میں ہیں جو معلوم ہیں۔

الغرض طاعات و حکمیات میں کثرت سے ایسے معاملات ہیں جنہیں اوقات سے موقف اور منضبط کیا گیا ہے۔ اور متعدد قوموں نے اسی قرآنی اصول تو قیت کے سلیقہ کے ساتھ عملاً اختیار کیا ہے۔

مگر مذہبی نقطہ نظر سے نہیں بلکہ اپنے مخصوصہ مادی تمدنی اور اپنے ہی رنگ کی مادی معاشرت میں بروئے کار لایا ہے۔

**مسئلہ جمہوریت و اجتماعیت:** استراحت و اجتماع نہب اسلام کا خاص اصول ہے اسلام نے اس اصول کے ذریعہ طاعات و عبادات کو جمہوری بنایا تھا۔ تاکہ بالتفہمی اور عام اقتصادی معاملات میں بھی اجتماعی زندگی قائم ہو اسلئے اسلام نے جمہوریت کے اصولوں کو رو حانیت میں اس طرح ترتیب دی ہے کہ تمدنی فوائد اور مادی منافع بھی ہاتھ سے نہ چھوٹے۔ اور دین کے ساتھ تمدن بھی استوار ہوتا ہے چنانچہ تماز رکھی تو جماعت کی تاکید کی۔ زکوہ رکھی تو اجتماعی بیت المال بنایا۔ حج نام ہی اجتماع کا ہے۔ پھر دینی معاشرت کو دھکھوکل اسی جمہوری تنظیم کے ساتھ منظم کی گئی ہے حکومت و سیاست ہے تو باہمی مشورہ پر و امر حرم شوری تنضم۔ گھر بیوں زندگی کو دیکھو تو اس کے ایک بڑے کورائی فرم اک بریقیہ ال بیت کو ریعت بنا دیا الغرض اسلام نے جمہوریت کے اصول سے تمام اسلامی و رو حانی زندگی کو منظم کر دیا۔

آج کی متعدد اقوام نے اسلام کے اصول جمہوریت کو اختیار کیا اور اسے قوی زندگی کا جزو بنایا۔ لیکن رو حانیت میں نہیں جو اسلام کا مقصد تھا۔ بلکہ عادات و معاشرت میں، جس سے مادی نظام میں ضرور صورت جمہوریت قائم ہو گئی ہے اور تمدن و معاشرت کی ہر شخص اور وحدانی چیز آج اجتماعیت اور جمہوریت کا جامہ پہننے ہوئے ہیں لیکن اسی اصول کو رو حانیت سے الگ کر کے محض مادی منافع کی تسهیل کیلئے استعمال کیا گیا اسلئے گوک صورت تنظیم تو کسی قدر پیدا ہو گئی ہے لیکن حقیقی تنظیم کے فائدے دنیا محروم ہے۔ (۳۱)

الغرض تمدن کے ہر پہلو پر مذہبی اثاثات کی چھاپ کی نہ کسی صورت میں ضرور موجود ہے۔

**خلاصہ البحث:** مندرجہ بالا حقائق سے ہم آسانی کے ساتھ یہ نتیجہ اخذ کر سکتے ہیں کہ تمدنی ترقی میں سائنس اور نہب نے اہم کردار ادا کیا ہے سائنس نے ہر شعبہ میں حرث انگیز ایجادات کر کے بنی نوع انسان کے لئے بیشمار آسانیاں پیدا کر دی ہیں اور طرز معاشرت کو ایک نئے طرز پر ڈال دیا ہے۔ سائنسی علوم کے باعث اللہ تعالیٰ کی بالطفی نعمتوں کا ظہور ہوا ہے جس سے انسان فائدہ اٹھا رہا ہے۔ صنعت و حرفت میں ترقی سائنس کی بدلت ہوئی ہے جس نے زندگی کے ہر

شعبہ میں آسانیاں پیدا کر دی ہیں آمد رفت کے سلسلہ میں مہینوں کا سفر گھنٹوں کا بنا یا ہے موصلات معلومات کے ٹھمن میں انسان گھر بیٹھے تمام دنیا کے حالات سے باخبر ہو سکتا ہے شعبہ طب و علاج معالجہ کے میدان میں لاعلاج مرض اب لاعلاج نہیں رہے۔ شعبہ زراعت میں سائنس کی بدولت جدیہ سائنسی آلات کی مدد سے کاشکار کے لئے آسانیاں پیدا کر کے پیداواری صلاحیت میں کئی گناہ اضافہ ممکن ہوا ہے زندگی کی آسانی کے سلسلہ میں الیکٹریک سامان حیرت انگیز طریقہ پر انسان کی خدمت میں الگی ہوئی ہیں لیکن تمدنی ترقی میں سائنس کا کروار مذہب کار ہوں منت ہے کیونکہ جب تک بی نواع انسان کے اذہان مظاہر فطرت کے غیر جانبدار مشاہدے کیلئے تیار نہیں کئے گئے تھے اس وقت تک سائنسی ترقی ممکن نہیں ہوئی۔ اور جب مذہب اسلام نے بی نواع انسان کو قرآن حکیم کے ذریعہ قدرت کے گوں ناگوں مظاہر کی طرف توجہ دلا کر مشاہدہ اور غور و فکر کی دعوت دی جو خاص سائنسی انداز فکر اور جسکی سائنسداریوں کو مدتیوں سے خلاش تھی۔ تو انسانی صلاحیتوں کو جلا ملی اور سائنس کے میدان میں محیر العقول ایجاد اور اکشافات کا سلسلہ چل پڑا۔ پس تمدنی ترقی میں مذہب اور مسلمانوں کا کروار کا اقرار، بہت سارے منصف مزان مفکرین نے اپنے تحریروں میں کیا ہے۔ مزید برائی سائنسی ایجاد اور اکشافات کے علاوہ تمدن کے دوسرے پہلوؤں پر بھی مذہبی اثرات کی چھاپ نمایاں نظر آتی ہے ہاں یہ ضرور ہے کہ مذہبی اصولوں کو روحاںیت میں نہیں بلکہ مادیت اور مخصوص طرز معاشرت میں اپنائے ہیں جس کی وجہ سے تمدنی فوائد تو حاصل ہو گئے لیکن روحاںی فوائد سے بی نواع انسان محروم ہو گئی ہیں۔ جسکی وجہ سے آج کا انسان اخلاق، فہم۔ عفت و انسانیت، حیا و جاہب، غیرت کی جاہی اور منزل کی بر بادی کا شکار ہے۔ اس لئے ضرورت اس مرکی ہے کہ بی نواع انسان نے جس طرح مذہبی اصولوں کو مادیات میں بروئے کار لائے ہیں روحاںیت میں بھی بروئے کار لائیں۔

والله اعلم بالصواب

## حوالہ جات

- ۱۔ المجد عربی اردو، دارالاشاعت کراچی
- ۲۔ فیروز الدین۔ فیروز اللغات جامع۔ فیروز سر ۱۹۸۳
- ۳۔ اردو لغت تاریخی اصول پرج/۵۔ اردو ڈکشنری بورڈ کراچی اشاعت اول ۱۹۸۳
- ۴ Bashir Ahmed Qureshi. Practical Dictionary  
Kitabistan Publishing Company Lahore
- ۵ AMerriam Webster, websters new collegiat  
dictionary, G&C Merriam Company, Publishers  
Springfeiled Mass U.S.A
- ۶۔ محمد ارشد خان بھٹی۔ مطالعہ تہذیب اسلامی۔ ص ۲۲، ۲۳۔ اصحاب الادب لاہور ۱۹۷۷
- ۷۔ حوالہ بالا۔ ص ۲۲
- ۸۔ مولانا اشرف علی تھانوی۔ اسلامی تہذیب، ص ۱۹، ادارہ تالیفات اشرفیہ ملتان
- ۹۔ غلام جیلانی برق۔ ہماری عظیم تہذیب، ص ۲۰، شیخ غلام علی اینڈ سنپلیشرز لاہور۔ ۱۹۷۷
- ۱۰۔ مولانا محمد حنفی ندوی۔ اساسیات اسلام ص ۱۰۲، ادارہ ثقافت اسلامیہ لاہور
- ۱۱۔ غلام جیلانی برق۔ ہمارا عظیم تہذیب، ص ۱۸
- ۱۲۔ حکیم محمد سعید۔ مقالات شام، ہمدرد ۲۷، ص ۱۹، ۲۲۹، ہمدرد اکیڈمی کراچی
- ۱۳۔ اسرار الرحمن بخاری۔ اسلام کے کارہائے نمایاں ص ۱۱، نیوبک پبلیکیشن لاہور
- ۱۴۔ مولانا محمد حنفی ندوی۔ اساسیات اسلام، ص ۱۰۰ تا ۱۰۱، ادارہ ثقافت اسلامیہ لاہور ۱۹۷۳
- ۱۵۔ اسرار الرحمن۔ اسلام کے کارہائے نمایاں، ص ۱۷۱، ۱۷۲
- ۱۶۔ مطالعہ تمدن اسلامی ص ۳۲، ۲۵
- ۱۷۔ غلام جیلانی برق۔ ہماری عظیم تہذیب، ص ۱۸
- ۱۸۔ القرآن الحکیم۔ سورۃلقمان: ۲۰
- ۱۹۔ مولانا شہاب الدین۔ قرآن سائنس اور مسلمان ص ۲۰، ۱۹، مجلہ نشریات اسلامی کراچی

- ۲۰۔ القرآن سورۃ المؤمنون ۲۳:۲۰
- ۲۱۔ القرآن سورۃ الزریت ۵:۵۶
- ۲۲۔ مولانا محمد طاہر قاسی۔ عقائد اسلام ص ۵۵۔ طیب پبلیشرز لاہور ۲۰۰۲ء
- ۲۳۔ مولانا قاری محمد طیب۔ تعلیمات اسلام اور سیکی اقوام ص/۷۲ انعام پیشگنگ کپٹی لاہور ۱۹۹۷ء
- ۲۴۔ القرآن سورۃ المائدہ ۵:۳
- ۲۵۔ مولانا قاری محمد طیب۔ تعلیمات اسلام اور سیکی اقوام ص/۷۲ تا ۷۵
- ۲۶۔ منظور احمد۔ مقالات علوم اسلامیہ، ص/۱۱۲ تا ۲۱۵ علمی کتب خانہ لاہور
- ۲۷۔ محمد طاہر قاسی۔ عقائد اسلام ص ۵۵
- ۲۸۔ مولانا شہاب الدین قرآن، سائنس اور مسلمان۔ ص/۲۲، ۲۳، ۲۴، مجلہ نشریات سلام کراچی
- ۲۹۔ محمد رمضان میاں، خطبات علی میاں۔ ج/۲، ص/۳۸۰، ۳۷۹ دارالاشاعت کراچی ۲۰۰۲ء
- ۳۰۔ القرآن سورۃ البقرۃ ۲:۲۰
- ۳۱۔ القرآن سورۃ ال عمران ۳:۱۹
- ۳۲۔ القرآن سورۃ یوسف ۱۲:۵۰
- ۳۳۔ تعلیمات اسلام اور سیکی اقوام، ص/۷۱
- ۳۴۔ حوالہ بالا ص/۱۰۰
- ۳۵۔ ولی الدین۔ مکملہ المصانع، ص/۹۰ ادارہ کتبہ امام ادیہ
- ۳۶۔ تعلیمات اسلام اور سیکی اقوام، ص/۱۰۷
- ۳۷۔ القرآن سورۃ یونس ۱۰:۵
- ۳۸۔ القرآن سورۃ النساء ۲:۱۰۳
- ۳۹۔ القرآن سورۃ البقرۃ ۲:۱۸۵
- ۴۰۔ القرآن سورۃ البقرۃ ۲:۲۷
- ۴۱۔ مولانا قاری محمد طیب۔ تعلیمات اسلام اور سیکی اقوام، ص/۹۲ تا ۹۵